

قسم کے حضرات کو کرنا چاہیے۔

افسانہ نمبر ماہنامہ صنم پٹنہ، مرتبہ رفیع احمد دوہاب اشرفی صاحبان تقطیع کلاں، ضخامت ۱۴۴

صفحات، کتابت و طباعت بہتر قیمت دو روپے۔ پتہ:- دفتر صنم، سبزی باغ پٹنہ۔ ۴

صنم بہار کا واقع ادبی ماہنامہ ہے۔ اس کی عمر ایسی کچھ زیادہ نہیں ہے۔ لیکن اس مختصر مدت میں ہی اُس نے ادبی حلقوں میں خاصی مقبولیت اور شہرت حاصل کر لی ہے۔ عام اشاعتوں کے علاوہ اس کے خاص نمبر خاصہ کی چیز ہوتے ہیں۔ چنانچہ یہ افسانہ نمبر بھی اس امتیاز سے خالی نہیں۔ مشہور افسانہ نگاروں میں سے کرشن چندر، ٹھاکر پوٹھی، رام لعل، سہیل غلیم آبادی، جیلانی بانو اور آسی رام نگری نے اس خاص نمبر میں شرکت کی ہے اور حتیٰ یہ ہے کہ ان سب افسانوں میں افسانہ نگاری اپنی تمام خصوصیات کے ساتھ نظر آتی ہے۔ اس کے علاوہ جو چند نئے نام نظر آتے ہیں اُن کے افسانے بھی امید افزا ہیں۔ اگرچہ اس خاص نمبر کا نام افسانہ نمبر ہے تاہم بعض مقالات بھی شریک اشاعت ہیں۔ ہم بہار کے ان نوجوانوں کو مبارکباد دیتے ہیں جو آج آندھیوں میں بھی اُدوکا چراغ روشن کئے بیٹھے ہیں۔

افسانہ نمبر سہیل، گیا۔ مرتبہ ادریس سہاروی و سالک لکھنوی صاحبان، تقطیع کلاں، ضخامت

۱۱۲ صفحات، کتابت و طباعت متوسط درجہ کی، قیمت ۶/- پتہ:- دفتر سہیل، باری روڈ، گیا۔

سہیل بھی بہار کا ادبی ماہنامہ ہے۔ ابھی پچھلے دنوں اس نے دو حصوں میں جمیل منٹھری نمبر شائع کیا تھا جس پر گزشتہ ماہ کے بُربان میں تبصرہ نکل چکا ہے۔ ادارہ کی یہ ہمت قابل داد ہے کہ ایک بہت ضخیم نمبر کے چند مہینوں بعد ہی اُس نے یہ ایک اور نمبر شائع کر دیا۔ لیکن اس نمبر کا نام بجائے افسانہ کے افسانچہ نمبر ہونا چاہیے تھا۔ کیونکہ اس میں کم و بیش سب افسانچے ہی ہیں۔ اور وہ بھی کچھ زیادہ بلند معیار کے نہیں ہیں۔ پھر کتابت و طباعت کی غلطیاں جگہ جگہ ہیں۔ طباعت بھی بعض جگہ اتنی خراب ہے کہ پڑھنا تک مشکل ہے۔ سہیل کے ذمہ دار حضرات کو ہمارا مشورہ ہے کہ انہیں عجلت پسندی سے اجتناب کرنا چاہیے۔